

அக்டோபர் - 27

TNPSC துளிகள்

- ❖ தமிழக அரசானது, மத்திய அரசின் அம்ருத் 2.0 திட்டத்தின் கீழ், 42 நகரங்களுக்கான நீண்டகால மேம்பாட்டுத் திட்டங்களைத் தயாரிக்கும் பணியை நான்கு ஆலோசனை வழங்கீட்டு நிறுவனங்களுக்கு வழங்கியுள்ளது.
- ❖ வேலூர் மாவட்ட நிர்வாகமானது, அரக்கோணத்தில் உள்ள இராஜாளி எனும் இந்தியக் கடற்படை நிலையத்திலிருந்து (INS) பறவைகள் தாக்கப்படுவதைத் தடுப்பதற்காக என்று அதனைச் சுற்றி குறைந்தது 2 கிலோ மீட்டர் தொலைவில் உள்ள ஆறு கிராமப் பஞ்சாயத்துகளில் இருந்து உருவாகும் கழிவுகளை கையாளுவதற்காக வேண்டி, நவீன உரக்கூடம் அமைக்க உள்ளது.
- ❖ ஒப்பந்த ஊழியர்களும் மகப்பேறு கால சலுகைகளைப் பெறுவதற்கு என்று உரிமை உடையவர்கள் என்றும், இந்த சலுகைகள் எதுவும் மறுக்கப்பட்டால் அல்லது குறைந்த அளவில் சாதகமானப் பலன்கள் வழங்கப் பட்டால், ஒப்பந்த விதிகளுக்கு எதிராக 1961 ஆம் ஆண்டின் மகப்பேறுச் சட்டத்தின் விதிகள் பொருந்தும் என்றும் சென்னை உயர் நீதிமன்றம் தீர்ப்பளித்துள்ளது.
- ❖ மத்திய நிலக்கரி அமைச்சகம் நடத்திய மதிப்பாய்வில் 2022-23 ஆம் ஆண்டிற்கான நெய்வேலி பழுப்பு நிலக்கரி கழக இந்தியா லிமிடெட் (NLCIL) நிறுவனத்தின் லிக்கைட் மற்றும் நிலக்கரிச் சுரங்க நிறுவனம் அதிக மதிப்பெண்கள் மற்றும் ஐந்து நட்சத்திர மதிப்பீடுகளைப் பெற்றுள்ளன.
- ❖ மகாராஷ்டிர மாநில மகளிர் ஆணையத்தின் முன்னாள் தலைவர் விஜய ரஹத்கர் தேசிய மகளிர் ஆணையத்தின் (NCW) புதிய தலைவராக நியமிக்கப்பட்டுள்ளார்.
- ❖ பாகிஸ்தானில் உள்ள சிறப்பு நாடாளுமன்றக் குழுவானது, வழக்கமான பதவி நிலைக் கொள்கையைத் தவிர்த்து, அதன் அடுத்தத் தலைமை நீதிபதியாக நீதிபதி யாஹ்யா அப்ரிடியை நியமித்துள்ளது.
- ❖ கால்பந்து வீராங்கனையான மணிப்பூரின் பாலா தேவி, சர்வதேசப் போட்டிகளில் 50 கோல்களை அடித்த முதல் இந்தியப் பெண்மணி என்ற பெருமையை பெற்றுள்ளார்.

தமிழ்நாடு செய்திகள்

வடக்குப்பட்டு அகழாய்வு குறித்த அறிக்கை



- ❖ காஞ்சிபுரம் மாவட்டத்தில் உள்ள வடக்குப்பட்டு என்ற கிராமத்தில் மேற்கொள்ளப்பட்ட இரண்டு கட்ட அகழ்வாராய்ச்சிகள் பற்றிய 700 பக்க விரிவான இறுதி அறிக்கையானது இந்தியத் தொல்லியல் துறையின் (ASI) தலைமை இயக்குனரிடம் சமர்ப்பிக்கப் பட்டு உள்ளது.

- ❖ கீழை பாலாற்றின் பள்ளத்தாக்கு என்ற ஒரு பழங்கற்காலப் பகுதியின் முழுமையான வரலாறு மற்றும் தகவல்களை அறிவதே இதன் நோக்கமாக இருந்தது.
- ❖ முதல் கட்ட அகழாய்வு ஆனது 2022 ஆம் ஆண்டு ஜூலை மாதத்தில் தொடங்கியது என்ற நிலையில் அதில் ஒன்பது அகழிகள் தோண்டப் பட்டன.
- ❖ 2023 ஆம் ஆண்டு மே மாதத்தில், ASI ஆனது மேலும் 12 இடங்களில் அகழ்வாராய்ச்சியை மேற்கொண்டது.
- ❖ அகழ்வாராய்ச்சியில் கண்டறியப்பட்டப் பொருட்கள், இந்தத் தளம் இடைக் கற்கால யுகத்தைச் சேர்ந்தது என்றும், வரலாற்றுக்கு முந்தைய மற்றும் வரலாற்று (பல்லவர்) காலங்களில் செழித்து வளர்ந்தது என்றும் தெரிய வந்துள்ளது.
- ❖ அகழ்வாராய்ச்சியின் போது கண்டுபிடிக்கப்பட்ட மிகவும் குறிப்பிடத்தக்க பழங்காலப் பொருட்களில் ஒன்று 'மட்டி' எனப்படுகின்ற தமிழ் பிராமி எழுத்துக்களைக் கொண்ட பாணை ஓடுகள் ஆகும்.

இளஞ்சிவப்பு நிற மூன்று சக்கர வாகனங்கள்



- ❖ சென்னையில் பெண்களுக்காகப் பெண்களால் இயக்கப்படும் 'பிங்க் ஆட்டோரிக்கா - இளஞ்சிவப்பு நிற மூன்று சக்கர வாகனங்களை' வாங்குவதற்கு தமிழக அரசு பகுதி அளவு நிதியுதவி அளித்துள்ளது.
- ❖ இது பெண்கள் மற்றும் குழந்தைகளின் பாதுகாப்பான பயணத்தை உறுதி செய்வதை நோக்கமாகக் கொண்டுள்ளது.
- ❖ சென்னையில் வசிக்கும் 250 பெண்களுக்கு CNG/கலப்பு வகை எரிபொருளில் இயங்கும் மூன்று சக்கர வாகனங்களை வாங்குவதற்கு தலா 1 லட்சம் ரூபாய் மானியமாக அரசு வழங்கும்.
- ❖ 25 முதல் 45 வயதுக்குட்பட்ட பெண்கள் இந்தத் திட்டத்திற்கு விண்ணப்பிக்கலாம் என்ற நிலையில் விதவைகள் மற்றும் ஆதரவற்ற பெண்களுக்கு இத்திட்டத்தில் முன்னுரிமை அளிக்கப்படும்.

- ❖ இதன்படி விண்ணப்பதாரர்கள் சென்னையில் வசிப்பவர்களாக இருக்க வேண்டும், என்பதோடு SSLC (இடைநிலைப் பள்ளி இறுதி வகுப்புச் சான்றிதழ்) தேர்வில் தேர்ச்சி பெற்றிருக்க வேண்டும் மற்றும் ஓட்டுநர் உரிமம் பெற்றிருக்க வேண்டும்.

தனியார் துறையினால் இயக்கப்படும் ரேடியோ FM ஊடகங்கள்



- ❖ தமிழ்நாட்டில் உள்ள பதினொரு நகரங்கள் தலா மூன்று தனியார் ரேடியோ FM அலை வரிசைகளை நிறுவ உள்ளன.
- ❖ இந்திய அரசு (GoI) ஆனது, இதுவரை வானொலிச் சேவை வழங்கப்படாத இடங்களுக்கு நிலையங்களை நிறுவுவதற்கான இணைய வழி ஏலத்திற்குத் தயாராகி வருகிறது.
- ❖ குன்னூர், திண்டுக்கல், காரைக்குடி, கரூர், நாகர்கோவில், நெய்வேலி, புதுக்கோட்டை, இராஜபாளையம், தஞ்சாவூர், திருவண்ணாமலை, வாணியம்பாடி ஆகிய 234 நகரங்கள் இந்த அறிவிப்பில் இடம் பெற்றுள்ளன.
- ❖ மூன்றாம் கட்ட FM வானொலி நிலையங்களின் மீதான மூன்றாவது செயல்பாட்டுத் தொகுப்பின் கீழ், சேவை வழங்கப்படாத 234 இடங்களில் 730 நிலையங்களை நிறுவ 'ஏற்ற முறை இணைய வழி ஏலங்களை' நடத்த இந்திய அரசு முடிவு செய்துள்ளது.

விண்டர்ஜி இந்தியா 2024



- ❖ 'விண்டர்ஜி இந்தியா 2024' மாநாடு ஆனது சமீபத்தில் சென்னையில் நடைபெற்றது.
- ❖ அடுத்த ஆறு ஆண்டுகளில் 30 ஜிகாவாட் (GW) அளவிலான புதுப்பிக்கத்தக்க எரிசக்தித் திறனை உற்பத்தி செய்வதற்கு மாநிலம் இலக்கு நிர்ணயித்துள்ளது.

- ❖ தமிழக மாநிலத்தின் மொத்தப் புதுப்பிக்கத்தக்க ஆற்றல் திறன் 24 GW ஆகும்.
- ❖ 2030 ஆம் ஆண்டிற்குள் புதுப்பிக்கத்தக்க எரிசக்தி ஆதாரங்களில் இருந்து 50% ஆற்றல் நுகர்வினைப் பெறுவதை மாநில அரசு இலக்காக நிர்ணயித்துள்ளது.
- ❖ தமிழ்நாடு மாநிலமானது, சுமார் 10.5 ஜிகாவாட் அளவிலான நிறுவப்பட்ட காற்றாலை திறனைக் கொண்டு, காற்றாலை ஆற்றலில் முன்னோடியாக உள்ளது.

தேசியச் செய்திகள்

SARTHI அமைப்பு


- ❖ கலப்பு வகைக் கட்டுப்பாடுகள் கொண்ட மற்றும் நுண்ணறிவு (SARTHI) அமைப்புடன் கூடிய சூரிய உதவியில் இயங்கும் குளிர்பதனக் கொள்கலன் போக்குவரத்து அமைப்பு ஆனது சமீபத்தில் அறிமுகப்படுத்தப்பட்டது.
- ❖ இது குண்ட்லியில் உள்ள தேசிய உணவுத் தொழில்நுட்ப தொழில்முனைவு மற்றும் மேலாண்மை கல்வி நிறுவனத்தினால் (NIFTEM-K) அறிமுகப்படுத்தப்பட்டுள்ளது.
- ❖ கெட்டுப் போகக்கூடிய உணவுப் பொருட்களின் போக்குவரத்தில், அறுவடைக்குப் பின்னதாக ஏற்படும் இழப்புகளைக் குறைக்க இது மிகவும் ஒரு புதுமையான தீர்வாக அமையும்.
- ❖ இது பழங்கள் மற்றும் காய்கறிகளை அவற்றின் தனிப்பட்ட சேமிப்புத் தேவைகளை நிவர்த்தி செய்யும் வகையில் வெவ்வேறு வெப்ப நிலையில் சேமிப்பதற்காக என்று நன்கு வடிவமைக்கப் பட்ட இரட்டை பெட்டிகளைக் கொண்டுள்ளது.
- ❖ இந்த வடிவமைப்பு ஆனது, உணவுப் பொருட்களின் சேமிப்புக் காலத்தினை நீட்டிக்க உதவுகிறது என்பதோடு குளிர்நிலை ஏற்படும் அழகம் அல்லது ஈரப்பதம் இழப்பினால் ஏற்படும் இழப்புகளையும் இது குறைக்கிறது.



கர்தார்பூர் வழித்தட ஒப்பந்தம்

- ❖ கர்தார்பூர் சாஹிப் வழித்தட ஒப்பந்தத்தின் செல்லுபடியாக காலத்தினை மேலும் ஐந்து ஆண்டுகளுக்கு நீட்டிக்க இந்தியா மற்றும் பாகிஸ்தான் ஆகிய நாடுகள் அரசுமுறை வழிமுறைகள் மூலம் ஒப்புக்கொண்டுள்ளன.
- ❖ இந்த ஒப்பந்தமானது 2019 ஆம் ஆண்டு அக்டோபர் 24 ஆம் தேதியன்று ஐந்தாண்டு காலத்திற்குச் செல்லுபடியாகும் வகையில் கையெழுத்தானது.

- ❖ இது இந்தியாவிலிருந்து செல்லும் யாத்ரீகர்கள் கர்தார்பூர் சாஹிப் நடைபாதை வழியாக பாகிஸ்தானின் நரோவல் என்ற இடத்தில் உள்ள குருத்வாரா தர்பார் சாஹிப் கர்தார்பூருக்குப் பயணம் மேற்கொள்வதை எளிதாக்குவதை நோக்கமாகக் கொண்டு உள்ளது.
- ❖ இந்த ஒப்பந்தத்தின் செல்லுபடிக்க காலத்தின் நீட்டிப்பு ஆனது, பாகிஸ்தானில் உள்ள புனித குருத்வாராவைப் பார்வையிடுவதற்காக என்று இந்தியாவிலிருந்துச் செல்லும் யாத்ரீகர்களின் பயன்பாட்டிற்காக இந்த வழித்தடமானது தடையின்றி செயல்பாட்டில் உள்ளதை உறுதி செய்யும்.



சர்வதேசச் செய்திகள்

Hand-in-Hand முன்னெடுப்பு




- ❖ உலக உணவு மன்றத்தின் போது 2024 ஆம் ஆண்டு Hand-in-Hand என்ற முன்னெடுப்பு முதலீட்டு மன்றம் ஆனது ரோம் நகரில் நடைபெற்றது.
- ❖ தற்போது 72 நாடுகள் Hand-in-Hand முன்னெடுப்பில் இணைந்துள்ளன.
- ❖ Hand-in-Hand முன்னெடுப்பானது இதுவரை சுமார் 3 பில்லியன் டாலருக்கும் மேலான முன்னுரிமை மிக்க வேளாண் முதலீடுகளை ஊக்குவித்துள்ளது.
- ❖ 2019 ஆம் ஆண்டில் தொடங்கப்பட்ட HIH முன்னெடுப்பானது உணவு மற்றும் வேளாண்

அமைப்பின் முதன்மைத் திட்டம் மற்றும் அதன் மிகவும் முக்கிய முன்னுரிமை திட்டப் பகுதிகளில் ஒன்றாகும்.

- ❖ வறுமையை ஒழித்தல் (SDG1), பட்டினி நிலை மற்றும் ஊட்டச்சத்துக் குறைபாட்டினை (SDG2) முடிவிற்குக் கொண்டு வருதல் மற்றும் ஏற்றத்தாழ்வுகளைக் (SDG10) குறைத்தல் ஆகியவற்றின் மூலம் பல்வேறு வேளாண் உணவு முறை மாற்றங்களை விரைவு படுத்துவதற்கான தேசிய அளவிலான மற்றும் இலட்சிய மிக்கத் திட்டங்களை செயல் படுத்துவதற்கான ஆதரவினை இது வழங்குகிறது.

பொருளாதாரச் செய்திகள்

இந்திய ரூபாய் மதிப்பிலான வரம்பு நிர்ணயிக்கப்பட்ட கடன் வசதி



- ❖ இந்திய அரசாங்கம், மொரீஷியஸ் நாட்டு அரசுக்கு 487.60 கோடி ரூபாய் மதிப்பிலான புதிய வரம்பு நிர்ணயிக்கப்பட்ட கடன் வசதியை பெறுவதற்கான ஒரு அனுமதியினை வழங்கியுள்ளது.
- ❖ எந்தவொரு நாட்டிற்கும் இந்தியாவினால் வழங்கப்பட்ட முதல் ரூபாய் மதிப்பிலான வரம்பு நிர்ணயிக்கப்பட்ட கடன் வசதி இதுவாகும்.
- ❖ இது இந்திய மேம்பாட்டு மற்றும் பொருளாதார உதவித் திட்டத்தின் (IDEAS) கீழ் திட்ட நிதியுதவிக்காக வழங்கப்படுகிறது.
- ❖ IDEAS என்ற முன்னெடுப்பானது, சலுகைக் கடன்கள் மூலம் பங்குதார நாடுகளில் மேற் கொள்ளப் படும் மேம்பாட்டுத் திட்டங்களை ஆதரிக்கிறது.
- ❖ இந்தத் திட்டத்திற்கு பாரத் ஸ்டேட் வங்கி சலுகை அடிப்படையில் நிதியளிக்கும்.

சுற்றுச்சூழல் செய்திகள்

உயிரியல் பன்முகத் தன்மைக்கான உடன்படிக்கையின் 16வது பங்குதாரர்கள் மாநாடு

- ❖ உயிரியல் பன்முகத்தன்மைக்கான உடன்படிக்கையின் (CBD) 16வது பங்குதாரர்கள் மாநாடு (COP16) ஆனது கொலம்பியாவில் உள்ள காலி என்னுமிடத்தில் நடைபெற்று வருகிறது.
- ❖ இந்த நிகழ்வின் போது, பங்குதார நாடுகள் ஆனது Closing Window of Opportunity: Mapping Threats from Oil, Gas and Mining to Important Areas for Conservation in the Pantropics என்ற


தலைப்பிலான ஓர் அறிக்கையை வெளியிட்டன.

- ❖ உலகின் மிகவும் சிறந்த மற்றும் மிக முக்கியமானச் சுற்றுச்சூழல் அமைப்புகள் ஆனது எண்ணெய் பிரித்தெடுப்பு செயல்முறை சார்ந்த தொழிற்சாலைகளால் ஏற்படும் ஒரு அச்சுறுத்தலை எதிர்கொள்வதை இது குறிப்பிட்டுக் காட்டுகிறது.
- ❖ முக்கியப் பல்லுயிர்ப் பெருக்கப் பகுதிகள், மனித இடையீடு எதும் இல்லாத வன நிலப் பரப்புகள், பாதுகாக்கப்பட்டப் பகுதிகள் மற்றும் பழங்குடியினர் பகுதிகள் ஆகியவை இதில் அடங்கும்.
- ❖ இந்தத் தரவானது மொத்தப் பகுதிகளில் 18 சதவீதப் பங்கினைக் கொண்ட 518 முக்கிய பல்லுயிர்ப் பெருக்கப் பகுதிகளில் (KBA) செயலில் உள்ள மற்றும் மிகவும் சாத்தியமான எண்ணெய் மற்றும் எரிவாயு பிரித்தெடுக்கும் வசதிகளைக் குறிப்பிட்டுள்ளது.
- ❖ அமேசான் மற்றும் காங்கோ வடிநிலப் பகுதிகள் மற்றும் தென்கிழக்கு ஆசியாவில் உள்ள 180 மில்லியன் ஹெக்டேர் அளவுக்கு மனித இடையீடு இல்லாத வனப் பகுதிகள் அபாயத்தில் உள்ளன.



முக்கிய தினங்கள்

உலகளாவிய ஊடகம் மற்றும் தகவல் குறித்த கல்வியறிவு வாரம் - அக்டோபர் 24 முதல் 31 வரை



- ❖ இது கருத்துக்களைப் பகிர்ந்து கொள்வதையும், ஊடகம் மற்றும் தகவல் தொடர்பான கல்வியறிவை அனைவருக்கும் வழங்குவதையும் நோக்கமாகக் கொண்டுள்ளது.

- ❖ இது ஊடகம் மற்றும் தகவல் தொடர்பான கல்வியறிவின் (MIL) முக்கியத்துவம் பற்றிய விழிப்புணர்வை ஏற்படுத்த யுனெஸ்கோ அமைப்பினால் ஆண்டுதோறும் அனுசரிக்கப்படும் நிகழ்வாகும்.
- ❖ அனைவருக்குமான MIL கல்வியறிவு என்ற இலக்கினை அடையச் செய்வதில் ஏற்பட்ட முன்னேற்றத்தையும் இது கொண்டாடுகிறது.
- ❖ 2024 ஆம் ஆண்டிற்கான இந்தத் தினத்தின் கருத்துரு: "The new digital frontiers of information: Media and Information Literacy for public-interest information" என்பதாகும்.

ஆயுதக் குறைப்பு வாரம் - அக்டோபர் 24 முதல் 30 வரை



- ❖ ஆயுதக் குறைப்பு தொடர்பான சிக்கல்கள் மற்றும் அவற்றின் பல்வேறு துறை சார்ந்த முக்கியத்துவம் பற்றிய விழிப்புணர்வையும் சிறந்த புரிதலையும் மேம்படுத்துவதற்கு இது முயல்கிறது.
- ❖ இது ஐக்கிய நாடுகள் சபை நிறுவப்பட்டதன் ஆண்டு தினமான அக்டோபர் 24 ஆம் தேதியன்று தொடங்குகிறது.
- ❖ இந்த ஆண்டு ஆனது ஒட்டாவா ஒப்பந்தம் அல்லது இராணுவ எதிர்ப்பு கண்ணிவெடித் தடை உடன்படிக்கையின் 25வது ஆண்டு நிறைவைக் குறிக்கிறது.
- ❖ அணு ஆயுதப் பரவல் தடை ஒப்பந்தம் (NPT) ஆனது 1970 ஆம் ஆண்டில் நடைமுறைக்கு வந்தது.
- ❖ விரிவான அணு ஆயுத சோதனைத் தடை ஒப்பந்தம் (CTBT) ஆனது 1996 ஆம் ஆண்டில் உலக நாடுகளால் கையொப்பத்திற்கு முன் வைக்கப்பட்டது.
- ❖ பொக்ரான் சோதனைக்குப் பிறகு 1974 ஆம் ஆண்டில் அணு ஆயுத விநியோகக் குழு (NSG) நிறுவப்பட்டது.
- ❖ ஆஸ்திரேலியக் குழு (AG) ஆனது 1985 ஆம் ஆண்டில் நிறுவப்பட்டது.
- ❖ எறிகணைத் தொழில்நுட்பக் கட்டுப்பாட்டு அமைப்பு (MTCR) ஆனது 1987 ஆம் ஆண்டில் நிறுவப்பட்டது.

